

६ मूल्ये "महार्हशय्यापरिवर्त्तनच्युतैः" कुमा० "महानर्हे
मूल्यमस्यास्तादृशी शय्या" इति मन्त्रि० ।

अर्हणं न० अर्ह-भावे ल्युट् । १ पूजने । "शिव्यवर्गपरिकल्पिता-
हणम्" रघुः अर्हतेऽनेन करणे ल्युट् । सम्मानसाधने
द्रव्ये । "अर्हणं तत् कुमारीणामानृशंसाय केवलम्" मनुः
भावे युच् । "अर्हणा पूजायां स्त्री । "अर्हणामर्हते चक्रु-
र्त्तु नयोनयचक्षुषे" रघुः पूज्यदेवरिपुरर्हणां हरिः" माघः ।

अर्हणीय त्रि० चु० अर्ह-कर्मणि अनीयर् । १ पूजनीये ।
अर्हतेऽनेन करणे अनीयर् अर्हणे साधु ऋ वा । पूजा-
साधनद्रव्ये "अर्हणीयगवानुमन्त्रणे विनियोगः" भवदेवः ।
अर्हत् त्रि० "अर्हः प्रशंसायां कर्मणि शब्द । ४ पुञ्ये "अर्ह-
णामर्हते चक्रुः" द्विवाण्यहान्यर्हसि सोढुमर्हन्" इति च
रघुः 'सर्वज्ञो जितरागादिदोषस्त्रीलोक्यपूजितः । यथा-
स्थितार्थवादी च देवोऽर्हन् परमेश्वरः" इत्युक्तलक्षणे जैन-
देवे पु० । तन्मतं सर्वं दर्शनसंग्रहात् संगृह्यते ।

"ननु न कश्चित् पुरुषविशेषः सर्वं जपदेवेदनीयः प्रमाणप-
द्धतिमध्यास्ते सद्भावप्राप्तकस्य प्रमाणपञ्चकस्य तत्त्वानुप-
लब्धात् तथाचोक्तं तौतातितैः "सर्वज्ञो दृश्यते तावन्नो-
दानोमस्त्वदादिभिः । दृष्टो न चैकदेवोऽस्ति लिङ्गं वा
योऽनुमापयेत् ॥ न चागमविधिः कश्चिन्नित्यसर्वज्ञ-
बोधकः । न च तत्त्वार्थवादानां तात्पर्यं मपि कल्पते ॥
न चानुवदितं शक्यः पूर्वमन्यैरबोधितः ॥ अनादे
रागमस्यार्थो न च सर्वज्ञ आदिमान् । कृतिमेण
त्वसत्त्वेन स कथं प्रतिपाद्यते ॥ अथ तद्वचनेनैव सर्व-
ज्ञोऽन्यैः प्रतीयते । प्रकल्पितं कथं सिद्धिरन्यो-
न्याश्रयतस्तयोः ॥ सर्वज्ञोक्ततया वाक्यं सत्यं तेन
तदस्तिता । कथं तदभयं सिध्येत् सिद्धमूलान्तराद्वे ॥
असर्वज्ञप्रणीतानु वचमान्मूलवर्जितात् । सर्वज्ञमवग-
च्छन्तस्तद्वाक्योक्तं न जानतु ॥ सर्वज्ञसदृशं किञ्चिद्वदि
प्रश्लेषं सम्प्रति । उपमानेन सर्वज्ञं जानीयाम ततो
वयम् ॥ उपदेशोऽपि बुद्धस्य धर्माधर्मादिगोचरः ।
अन्यथा नोपपद्येत सर्वज्ञं यदि नाभवदित्यादि" ॥
अत्र प्रतिविधीयते यदभ्यधाय सद्भावप्राप्तकस्य प्रमाणपञ्च-
कस्य तत्त्वानुपलब्धादिति तदयुक्तं तत्सद्भाववेदकस्यानुमा-
नादेः सद्भावात् । तथा हि कश्चिदात्मा सकलपदार्थसा-
क्षात्कारि तद्गृहणस्वभावत्वे सति प्रचीणप्रतिबन्धप्रत्ययत्वात्
यत् यद्गृहणस्वभावत्वे सति प्रचीणप्रतिबन्धप्रत्ययं तत् तत्-
साक्षात्कारि यथा अपगततिमिरादिप्रतिबन्धं लोचनविज्ञानं

रूपसाक्षात्कारि । तद्गृहणस्वभावत्वे सति प्रचीणप्रतिबन्ध-
प्रत्ययश्च कश्चिदात्मा तस्मात् सकलपदार्थसाक्षात्कारितीति ।
तावदशेषार्थगृहणस्वभावत्वमात्मनः सिद्धं चोदनाबलाच्चि-
खिलार्थज्ञानात् नाप्यन्यथातुपपत्त्या सर्वमनैकान्तात्मकं
सत्त्वादिति व्याप्तिज्ञानोत्पत्तेश्च । चोदना हि भूतं भवन्तं
भविष्यन्तं स्वरूपं व्यवहितं विप्रकटमित्येवंजातीयकमर्थमवग-
मयतीत्येवं जातीयकैरध्वरभीमांसायुर्भविभिर्विधप्रतिषेधविचा-
रणानिवन्धनं सकलार्थविषयकज्ञानं प्रतिपद्यमानैः सकला-
र्थगृहणस्वभावकत्वसात्मनोऽभ्युपगतम् । न चाखिलार्थ-
प्रतिबन्धकावरणप्रकृत्यानुपपत्तिः सत्यगदर्शनादित्यलक्षणा
सम्भरणप्रचयहेतुभूतस्य सामग्रीविशेषस्य प्रतीतत्वात् अनया
पुनरन्येऽपि क्षुद्रोपद्रवा विद्राव्याः । नन्वावरणप्रचयवशाद्-
शेषविषयं विज्ञानं विशदं मुख्यप्रत्यक्षं प्रभवतीत्युक्तं तदयुक्तं
तस्य सर्वज्ञस्यानादिसुक्तत्वेनावरणस्वैवासम्भवादिति चेत्तत्र
अनादिसुक्तत्वस्यैवासिद्धेः सर्वज्ञोऽनादिसुक्तः सुक्तत्वादि-
तरसुक्तवत् बद्धापेक्षया च सुक्तव्यपदेशः तद्वहिते चास्याप्य-
भावः स्यादाकाशवत् । नन्वनादेः क्षित्यादिकार्यपरम्प-
रायाः कर्तृत्वेन तत्क्षिप्रः तथाहि क्षित्यादिकं सकर्तृकं
कार्यत्वाद्भवदिति तदप्यसमीचीनं कार्यत्वस्यैवासिद्धेः ।
न च सावयवत्वेन तत्त्वानुमितिभिधातव्यं यस्मादिदं
विकल्पजालमवतरति । सावयवत्वं, समवेतद्रव्यत्वं,
किमवयवसंयोगित्वं अवयवसमवायित्वम् अवयवजन्यत्वम्
समवेतद्रव्यत्वम् समवेतबुद्धिविषयत्वं वा । न
प्रथमः, आकाशादावनैकान्त्यात् । न द्वितीयः सामा-
न्यादौ व्यभिचारात् । न तृतीयः साध्याविशिष्टत्वात् ॥
न चतुर्थः विकल्पयुगलार्गलपहगलत्वात् समवायसम्बन्ध-
वत्त्वे सति द्रव्यत्वं समवेतद्रव्यत्वम्, अन्यत्वं समवेतद्रव्यत्वं
वा विवक्षितं हेतुक्रियते । आद्ये गगनादौ व्यभि-
चारः तस्यापि गुणादिसमवायवत्त्वद्रव्यत्वयोः सम्भ-
वात् । द्वितीये साध्याविशिष्टता अन्यशब्दार्थेषु समवायकार-
णभूतेष्ववयवेषु समवायस्य साधनीयत्वात् । अभ्युपगम्यैत-
द्भाषि वस्तुतस्तु समवाय एव न समस्ति प्रमाणाभावात् ।
नापि पञ्चमः आत्मादिनानैकान्त्यात्तस्य सावयवबुद्धिविषय-
त्वेऽपि कार्यत्वाभावात् । न च निरवयवत्वेऽप्यस्य सावयव
वार्थसम्बन्धेन सावयवबुद्धिविषयत्वमौपचारिकमित्ये एव्यं
निरवयवत्वे व्यापित्वविरोधात् परमाणुवत् । किञ्च
किमेकः कर्त्ता साध्यते किं वा स्वतन्त्रः प्रथमे प्रासादादौ
व्यभिचारः स्थपत्यादीनां बहूनां पुरुषाणां तत्र कर्त्तृत्वो-